



முதலமைச்சர் மு.க. ஸ்டாலின் அவர்கள், தே.மு.தி.க. பொதுச் செயலாளர் திருமதி பிரேமலதா விஜயகாந்த் அவர்களின் தாயார் திருமதி அம்சவேணி அவர்கள் இயற்கை எய்தியதையொட்டி சென்னை, சாலிகிராமத்திலுள்ள எஸ்.கே. சுதீஷ் அவர்களின் இல்லத்திற்கு நேற்று (7.10.2025) நேரில் சென்று, உடலுக்கு மலர்மாலை வைத்து அஞ்சலி செலுத்தி, குடும்பத்தினருக்கு ஆறுதல் கூறினார். உடன், அமைச்சர்கள் எ.வ. வேலு, தங்கம் தென்னரசு, மா. சுப்பிரமணியன், ஏ.எம்.வி.பிரபாகராஜா எம்.எல்.ஏ. ஆகியோர் உள்ளனர்.



தமிழ்நாடு துணை முதலமைச்சர் உதயநிதி ஸ்டாலின் அவர்கள், தே.மு.தி.க.பொதுச் செயலாளர் திருமதி பிரேமலதா விஜயகாந்த் தாயார் திருமதி அம்சவேணி அவர்கள் இயற்கை எய்தியதையொட்டி சாலிகிராமத்திலுள்ள எஸ்.கே. சுதீஷ் அவர்களின் இல்லத்திற்கு நேற்று (7.10.2025) நேரில் சென்று, திருவுடலுக்கு மலர்மாலை வைத்து அஞ்சலி செலுத்தி, குடும்பத்தினருக்கு ஆறுதல் கூறினார். உடன் அமைச்சர்கள் மா.சுப்பிரமணியன், பி.கே.சேகர்பாபு, தயாநிதி மாறன் எம்.பி., ஏ.எம்.வி.பிரபாகராஜா எம்.எல்.ஏ. ஆகியோர் உள்ளனர்.

முதலீட்டிற்கு உகந்த இடம் தமிழ்நாடு - தனித்துவத்தை உறுதி செய்யும் தமிழ்நாடு!

முதல்வர் மு.க.ஸ்டாலின் உரை ! ... முதல் பக்கத் தொடர்ச்சி

● கோவை வரப்பட்டியில், 360 ஏக்கரில் 'பாதுகாப்பு தொழிற்சாலைப் பூங்கா' அமைக்கப் பட்டு வருகிறது.

● விமான பழுதுபார்த்தல், பராமரிப்பு மற்றும் ஒருங்கிணைப்பு பணிகள் மேற்கொள்ள நேரடியாக ஒடுதள அணுகு வசதியுடன் கூடிய வான்வெளிப் பூங்கா, சூலூரில் 200 ஏக்கரில் அமைக்கப்பட்டு வருகிறது.

● திருச்சியில் 90க்கும் மேற்பட்ட MSME நிறுவனங்கள் இயந்திரவியல் உற்பத்தித் துறையில் தங்கள் தொழில்களை பெருக்க TREAT அமைப்பு உதவுகிறது.

● சென்னைக்கு அருகில் வல்லம் வடகாலில் வடிவமைப்பு, ஆராய்ச்சி மற்றும் பரிசோதனை வான்வெளி நிறுவனங்களுக்காக அமைக்கப்பட்டு வரும் 'ஏரோஹப்' என்ற திட்டம் முடிவடையும் நிலையில் இருக்கிறது.

இப்படி, இதுபோன்ற அனைத்துத் திட்டங்களும், முதலீடுகளை ஈர்த்தல் புதிய தொழில் நுட்பத்தை பயன்படுத்துதல் இந்தத் துறையில் இந்தியாவின் தற்சார்பை உறுதி செய்தல் ஆகியவற்றில் தமிழ்நாட்டின் தனித்துவத்தை உறுதி செய்கிறது.

ஒசூரில் நடைபெற்ற TN Rising முதலீட்டாளர்

மாநாட்டில் வானூர்தி மற்றும் பாதுகாப்பு துறையில் ஈர்க்கப்பட்ட முக்கியமான முதலீடுகள் உலகளவில் உற்பத்தித் துறையில் ஒசூர் நகரத்தின் பங்கை உறுதி செய்கிறது. இந்த முதலீடுகள், தமிழ்நாட்டின் தொழிற்சாலைச் சூழல், திறமையான மனிதவளம் மற்றும் சிறப்பான உற்பத்தி சங்கிலிக்கு சான்றாக இருக்கிறது.

தமிழ்நாடு பாதுகாப்பு தொழிற்சாலை வழித் தடத் திட்டத்தை செயல்படுத்த தொடங்கியதில் இருந்து, இதுவரை 23 ஆயிரம் கோடி ரூபாய்க்கு மேல் முதலீடுகள் ஈர்க்கப்பட்டிருக்கிறது. இதில், 5 ஆயிரம் கோடி ரூபாய் மதிப் பிலான திட்டங்கள் ஏற்கனவே செயல்படுத்தப் பட்டிருக்கிறது.

2032க்குள், 75 ஆயிரம் கோடி ரூபாய் முதலீட்டை ஈர்க்க நாங்கள் இலக்கு நிர்ணயித்திருக்கிறோம். இந்த வழித்தடத்தில் இருக்கும், ஒவ்வொரு நகரமும் தனித்துவமான மையங்களாக விளங்குகிறது.

சென்னை என்பது ஆராய்ச்சி மற்றும் கட்டுரை அமைப்புகளுக்கான மையமாகவும், கோயம்புத்தூர் - நுண்பொறியியல் திறனுக்கான மையமாகவும், ஒசூர் - வான்வெளி

மற்றும் மின்னணு தொழில்நுட்ப மையமாகவும், சேலம் - உயர் தொழில்நுட்பப் பொருட்கள் மையமாகவும், திருச்சி - கனரக இயந்திர உற்பத்தி மையமாகவும் இருக்கிறது. இவை எல்லாம் ஒன்றாக சேர்த்து, தமிழ்நாட்டின் ஒவ்வொரு பகுதியும் முதலீட்டிற்கு உகந்த இடமாக விளங்குவதைக் காட்டுகிறது.

தூத்துக்குடியில் இருக்கும் உட்கட்டமைப்பு வசதிகளை வைத்து விண்வெளித் துறையில் பொருளாதார வளர்ச்சிக்கான தெளிவான திட்டப்பாதையை நாங்கள் வகுத்திருக்கிறோம். இந்திய விண்வெளித் துறை வளர்ச்சிக்கு தமிழ்நாடு உறுதுணையாக இருக்கும். சென்னை காட்டுப்பள்ளி கப்பல் கட்டும் தளம், சூலூர் மற்றும் வல்லம் வடகால் வான்வெளி பூங்காக்கள் தூத்துக்குடியில் அமையவுள்ள விண்வெளிப் பூங்கா ஆகிய அனைத்தும் தமிழ்நாட்டின் பொருளாதாரத்தை மேம்படுத்துவது மட்டுமல்லாமல், நாட்டின் பாதுகாப்புத் துறைக்கும் உறுதுணையாக இருக்கிறது.

முதலீடுகள் செய்ய காத் திருக்க வேண்டாம்!

இந்த மாநாட்டில், பங்கேற்றிருப்பவர்களிடம் நான் சொல்ல விரும்புவது, தமிழ்நாட்டில் உங்களை கவரும் தொழில் சூழல் இருக்கிறது. திறமையான இளைஞர்கள் ஏராளமாக இருக்கிறார்கள். தமிழ்நாட்டில்பெரியதொழில் நிறுவனங்களின் பங்களிப்பு மட்டுமல்ல,

MSME நிறுவனங்களின் பங்கும் பெரிய அளவில் இருக்கிறது. அதில், 700க்கும் மேற்பட்டவை வான்வெளி மற்றும் பாதுகாப்புத் துறையில் செயல்படுகிறது. பன்னாட்டு நிறுவனங்கள் தமிழ்நாட்டில் முதலீடு செய்ய காத் திருக்க வேண்டியதில்லை. தமிழ்நாடு இப்போதே தயாராக இருக்கிறது.

இன்று இந்த நிகழ்வில், எங்களோடு இணைந்திருக்கும் 19க்கும் மேற்பட்ட நாடுகளுடன் சேர்ந்து, தொழில் வளர்ச்சிக்காக செயல்படுவோம் என்று நான் உறுதி அளிக்கிறேன். செயல் வேகத்துடன், உறுதியுடன், உங்கள் இலக்குகளை நிறைவேற்ற தமிழ்நாடு முழு ஆதரவளிக்கும். வடிவமைப்பு, மேம்பாடு, உற்பத்தி மற்றும் ஏற்றுமதி ஆகிய வற்றிற்கான முன்னணித் தளமாக தமிழ்நாடு திகழ வேண்டும்! அதற்கு உங்கள் எல்லோருடைய ஆதரவும் தேவை!

பாதுகாப்பு அமைச்சகம், D.R.D.O. மற்றும் நம்முடைய பாதுகாப்பு பொதுத்துறை நிறுவனங்கள் தங்களின் தொழில்நுட்பம், திறன் மற்றும் ஒத்துழைப்பை வழங்கி, இந்த பயணத்தில் எங்களோடு இணைந்து செயல்படுகிறார்கள். புதிய கூட்டுத் திட்டங்கள், உற்பத்தி நிறுவனங்கள் மற்றும் வான்வெளி, கடல், விண்வெளி துறைகளில் புதிய தொழில் முயற்சிகளுக்கான தொடக்க மேடையான, இந்த மாநாடு!

இன்று இந்த நிகழ்வில், எங்களோடு இணைந்திருக்கும் 19க்கும் மேற்பட்ட நாடுகளுடன் சேர்ந்து, தொழில் வளர்ச்சிக்காக செயல்படுவோம் என்று நான் உறுதி அளிக்கிறேன். செயல் வேகத்துடன், உறுதியுடன், உங்கள் இலக்குகளை நிறைவேற்ற தமிழ்நாடு முழு ஆதரவளிக்கும். வடிவமைப்பு, மேம்பாடு, உற்பத்தி மற்றும் ஏற்றுமதி ஆகிய வற்றிற்கான முன்னணித் தளமாக தமிழ்நாடு திகழ வேண்டும்! அதற்கு உங்கள் எல்லோருடைய ஆதரவும் தேவை!

வானூர்தி, விண்வெளி, கப்பல் உற்பத்தி மற்றும் பாதுகாப்புத் துறைகளில் புதுமைகள் நிறைந்த ஏற்றுமதிக்கு உகந்த தன்னிறைவு பெற்ற இந்தியாவை உருவாக்க பாதுகாப்புத் துறையில் பணியாற்றும் நண்பர்களுக்கும், அறிவியலாளர்களுக்கும், தொழில் முனைவோர்களுக்கும், முதலீட்டாளர்களுக்கும் தமிழ்நாடு அரசு எப்போதும் துணை நிற்கும். இது, ஒரு புதிய காலத்தின் தொடக்கமாக அமையட்டும்! இந்தியாவின் பாதுகாப்பை மட்டுமல்ல, உலக அமைதி, வளம் மற்றும் முன்னேற்றத்தை இயக்கும் ஆற்றலாகவும் தமிழ்நாடு திகழட்டும்!

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

அரியலூர் நகரத்தில்

ஆலந்துறையார் கோதண்டராமசாமி திருக்கோயில் தேரோட்டம்!

அமைச்சர் சா.சி.சிவசங்கர் துவக்கி வைத்தார்!

அரியலூர், அக். 8 - அரியலூர் மாவட்டம் அரியலூர் நகரில் முதலமைச்சர் மு.க.ஸ்டாலின் அவர்களின் உத்தரவிற்கிணங்க, ஆலந்துறையார் கோதண்டராமசாமி திருக்கோயில் இந்து சமய அறநிலையத்துறையின் கட்டுப்பாட்டிலுள்ள திருக்கோயிலில் புதிய திருத்தேர் திருப்பணி யானது துவங்கப்பட்டது.

திருத்தேரோட்ட விழாவானது நேற்று முன்தினம் நடைபெற்றது. இத்திருத்தேரோட்ட விழாவில் தமிழ்நாடு அரசு போக்குவரத்து மற்றும் மின்சாரத் துறை அமைச்சர் சா.சி.சிவசங்கர் கலந்துகொண்டு திருத்தேரினை பக்தகோடிகளுடன் வடம் பிடித்து இழுத்து துவக்கி வைத்தார். இவ்விழாவில் மாவட்ட ஆட்சித்தலைவர் பொ.இரத்தினசாமி, அரியலூர் சட்டமன்ற உறுப்பினர் கு.சின்னப்பா, அரியலூர் நகராட்சி தலைவர் சாந்திகலைவானன், நகராட்சி துணைத் தலைவர் கலியமூர்த்தி, மாவட்ட துணை செயலாளர் சி.சுந்திரசேகரன், நகர கழகச் செயலாளர் இரா.முருகேசன், பொதுக்குழு உறுப்பினர் இரா.பாலு, மாவட்ட



நகராட்சி நிர்வாகத்துறை அமைச்சர் கே.என்.நேரு மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன் ஆகியோர் நேற்று 07.10.2025) தமிழ்நாடு நுண்ணுயிர் எதிர்ப்பு மற்றும் மேற்பார்வை வழிகாட்டு நெறிமுறைகள் அடங்கிய புத்தகங்களை வெளியிட்டார்கள். உடன் முதன்மைச் செயலாளர்கள் முனைவர் ப.செந்தில்குமார், முனைவர் தா.கார்த்திகேயன், முக்கிய சேவை துறைகளின் உயரலுவலர்கள், மருத்துவத்துறை இயக்குநர்கள், அனைத்து மருத்துவக்கல்லூரி முதல்வர்கள், இணை இயக்குநர்கள், மாவட்ட சுகாதார அலுவலர்கள் ஆகியோர் கலந்து கொண்டனர்.

சென்னை மாநகராட்சிப் பகுதிகளில்

“உங்களுடன் ஸ்டாலின்” திட்ட முகாம்!

இன்று 11 வார்டுகளில் நடைபெறுகிறது!

சென்னை, அக்.8 - பெருநகர மாநகராட்சிப் பகுதிகளில் “உங்களுடன் ஸ்டாலின்” திட்ட முகாம் இன்று (08.10.2025) திருவெற்றியூர் மண்டலம் (மண்டலம்-1), வார்டு-13ல் சங்கச்சாவுடி, எம்.ஜி.ஆர். சாலையில் உள்ள ஆர்.பி.சி. பொதுப் பள்ளி, மாதவரம் மண்டலம் (மண்டலம்-3), வார்டு-29ல் பொன்னியம்மன்மேடு, சுவாமி ராமலிங்கம் காலனி, சி பிளாக் 1வது குறுக்குத் தெருவில் உள்ள சாடோ பிட்ச், தண்டையா ர்பேட்டை மண்டலம் (மண்டலம்-4), வார்டு-39ல் தொற்றியூர் நெடுஞ்சாலை யில் உள்ள சென்னை மாநகராட்சி மேல் நிலைப்பள்ளி, திரு.வி.க. நகர் மண்டலம் (மண்டலம்-6), வார்டு-65ல் கொளத்தூர், பூம்புகார் நகர், 2வது பிரதான சாலையில் உள்ள யோகேஷ்வர் மினி ஹால், அம்பத்தூர் மண்டலம் (மண்டலம்-7), வார்டு-92ல் முகப்பேர் கிழக்கு, கோட்டன் ஜார்ஜ் நகர், டி.என்.இ.பி. சாலையில் உள்ள எஸ்.கே.வி. திருமண மண்டபம், அண்ணா நகர் மண்டலம் (மண்டலம்-8), வார்டு-107ல் அமைந்தகரை, மேத்தா நகர், வார்டு-163ல் ஆதம்பாக்கம், கருணைக் தெருவில் உள்ள லக்ஷி திருமண மண்டபம், (அடையாறு மண்டலம் (மண்டலம்-9), வார்டு-122ல் கே.பி.தாசன் தெருவில் உள்ள எஸ்.ஐ.டி. திருமண மண்டபம், கோட்டம்பாக்கம் மண்டலம் (மண்டலம்-10), வார்டு-137ல் எம்.ஜி.ஆர். நகர், பச்சையப்பன் பிரதான சாலையில் உள்ள அஞ்சலி மஹால், வளசரவாக்கம் மண்டலம் (மண்டலம்-11), வார்டு-147ல் கங்கா நகர், மேட்டுக்குப்பம் சாலையில் உள்ள ஹனு ரெட்டி தோட்டம், ஆலந்துர் மண்டலம் (மண்டலம்-12),



திருவள்ளூர் மாவட்டம், ஆவடி சட்டமன்ற தொகுதி திருநின்றுவர் நகராட்சியில் நடைபெற்ற உங்களுடன் ஸ்டாலின் திட்ட முகாமை சிறுபான்மையினர் நலம் மற்றும் வெளிநாடு வாழ் தமிழர் நலத்துறை அமைச்சர் ஆவடி சா.மு.நாசர் மக்கள் பயன்பாட்டிற்கு தொடங்கி வைத்து பொதுமக்களின் மனுக்கள் மீது நடவடிக்கைகள் மேற்கொண்ட பயனாளிகளுக்கு பல்வேறு சான்றிதழ்கள் நலத்திட்ட உதவிகள் வழங்கினார். உடன் நகர் மன்ற தலைவர் ஷஹா ராணி ரவி, ஆணையர் ஜிவிதா உள்பட பலர் உள்ளனர்.